



सांस्कृतिक मंत्रालय

सरदार पटेल यांच्यावरील डिजिटल प्रदर्शनाचे उद्घाटन राज्यपाल चे. विद्यासागर राव यांच्या हस्ते उद्घाटन होणार

Posted On: 18 JAN 2017 3:31PM by PIB Mumbai

“युनाइटेड इंडिया : रोल ऑफ सरदार पटेल” या सरदार पटेल यांच्यावरील डिजिटल प्रदर्शनाचे उद्घाटन उद्या 19 जानेवारी 2017 रोजी मुंबईतल्या नेहरु विज्ञान केंद्रात महाराष्ट्राचे राज्यपाल चे. विद्यासागर राव यांच्या हस्ते संध्याकाळी साडेपाच वाजता होणार आहे. एकसंघ भारत आणि त्यासाठी सरदार पटेल यांनी दिलेले योगदान या प्रदर्शनातून दाखवले जाणार असून पंतप्रधानांच्या प्रेरणेतून ते तयार करण्यात आले आहे.

हे प्रदर्शन म्हणजे पंतप्रधान नरेंद्र मोदी यांनी नवी दिल्लीतल्या नेहरु विज्ञान केंद्रात पटेल यांच्या जयंतीनिमित्त 31 ऑक्टोबर 2016 रोजी उद्घाटन केलेल्या प्रदर्शनाची धावती झलक आहे. भारत सरकारच्या सांस्कृतिक मंत्रालयाचा प्रकल्प असून स्वतः पंतप्रधानांनी यात लक्ष घातले आहे. 31 ऑक्टोबर रोजी औपचारिकरित्या प्रदर्शनाचे राष्ट्रार्पण होण्यापूर्वी पंतप्रधानांनी 27 ऑक्टोबरला नेहरु विज्ञान केंद्रात प्रदर्शन पाहण्यात 90 मिनिटे व्यतीत केली होती.

थ्रीडी फिल्म्स तंत्रज्ञानासह अत्याधुनिक तंत्रज्ञानाच्या साहाय्याने प्रदर्शनात एकसंघ भारत निर्माण करण्यात सरदार पटेलालाची भूमिका उलगडून दाखवण्यात आली आहे. एकसंघ भारतात सहभागी होण्यासाठी विविध संस्थानांनी स्वाक्षरी केलेले दस्तऐवजही प्रदर्शनात आहेत.

यापूर्वी हे धावते प्रदर्शन जुनागढ इथे भरले होते. 9 नोव्हेंबर 2016 ला त्याचे उद्घाटन झाले होते. तिथे मिळालेल्या प्रचंड यशानंतर प्रदर्शन मुंबईत भरवण्यात येत असून राज्यपालांनी उद्घाटन केल्यानंतर जनतेसाठी ते खुले होईल.

N.Sapre/S.Kulkarni/P.Malandkar

(Release ID: 1480665) Visitor Counter : 7

